



अगर ग्रीन हाउस गैसों के उत्सर्जन में भारी कटौती नहीं की गई तो सन् 2550 तक साइबेरियन टुंड्रा लुप्त हो जाएगी। वैज्ञानिकों ने हाल ही में भविष्यवाणी की है कि, यदि हालात बहुत अछड़े रहे तब भी टुंड्रा का दो तिहाई भाग लुप्त हो जाएगा। टुंड्रा, जिसका "ग्रीनग्रीन" बहुत छोटा होता है और जो घास, मॉस, झाड़ियों व लाइकन जैसी वनस्पति के लिए जाना जाता है, दो भागों में बंट जाएगा। जैसे-जैसे टुंड्रा का पर्माफ्रॉस्ट कवर पिघलेगा, भारी मात्रा में संग्रहित ग्रीन हाउस गैसों निकलकर वातावरण में फैलेंगी जिससे गर्मी बढ़ेगी। जर्मनी के पोलर एण्ड मरीन रिसर्च के एल्फ्रेड वैगनर इंस्टीट्यूट (ए. डब्ल्यू. आई.) के इकाॅलजिस्ट स्टीफन क्रूस ने कहा कि, हम सबके लिए यह जानना हैरानी की बात थी कि टुंड्रा कितनी जल्दी जंगल में बदल जाएगा। टुंड्रा का नाश ना केवल वर्षों की जैव विविधता एवं संस्कृति के लिए बड़ा नुकसान होगा बल्कि इससे आर्कटिक की वॉर्मिंग और तेज हो जाएगी। हालिया वर्षों में, शेष विश्व की तुलना में आर्कटिक के गर्म होने की प्रक्रिया दो गुनी रही है। वर्ष 1960 से 2019 के बीच यहां हवा का तापमान बढ़कर 4 डिग्री सेंटीग्रेड हो गया है। गर्मी के कारण सी आईस कवर कम हो रहा है और आर्कटिक की भूमि भी प्रभावित हो रही है इसलिए साइबेरियन लार्च (देवदार) फॉरेंस्ट का उत्तर की ओर विस्तार हो रहा है। ये जंगल कितनी जल्दी टुंड्रा के घास, झाड़ी वाले इकोसिस्टम की जगह ले लेंगे यह अभी पता नहीं है। जलवायु परिवर्तन की वजह से वृक्षों की सीमा में आ रहा परिवर्तन विश्व में एक जैसा नहीं है। कुछ क्षेत्रों में वृक्षों का विस्तार उत्तर की तरफ हुआ है तो कहीं वे पूर्ववर्त हैं। कुछ स्थानों पर पीछे भी हटते हैं। शोधकर्ताओं ने कम्प्यूटर मॉडल पर किए शोध में पाया कि तापमान बढ़ने की वजह से पेड़ जब उत्तर की ओर बढ़ने लगते हैं तो बहुत कम समय में ऐसा होता है और यदि तापमान ठंडा होगा तो भी उनके लौटने की संभावना नहीं होती। अगर 2100 तक कार्बन उत्सर्जन शून्य हो जाए और वैश्विक तापमान का बढ़ना 2 डिग्री सेंटीग्रेड के नीचे रहे तब भी सन् 2500 तक 32.7 प्रतिशत टुंड्रा ही बचेगा, और वो भी विभाजित। अर्थात् दो मिनी टुंड्रा होंगे, एक सुदूर पूर्व में चूकोटका और दूसरा सुदूर उत्तर में टेमीर पैनिनसुला।

## इंडिगो एयरलाइन्स का अधिकतर स्टाफ छुट्टी पर गया

स्टाफ की भारी कमी के कारण इंडिगो की 55 प्रतिशत उड़ानें कैंसिल अथवा डिले हो गईं

नई दिल्ली, 3 जुलाई। स्टाफ की भारी कमी के कारण देशभर में इंडिगो की कई उड़ानों में देरी हुई। इस वजह से कई यात्रियों को सफर करने के दौरान भारी असुविधा हुई। नागरिक उड्डयन महानिदेशालय ने इंडिगो के खिलाफ कड़ा सजांन लिया है और देशभर में कई सारी उड़ानों देरी के लिए कंपनी से स्पष्टीकरण मांगा है।

केंद्रीय उड्डयन मंत्रालय के आंकड़ों के मुताबिक, शनिवार को इंडिगो की केवल 45 फीसदी उड़ानें ही समय पर संचालित हो पाईं। बड़ी संख्या में चालक दल के सदस्यों ने सिक लीव ली और

### राजीव बगरहट्टा ...

(प्रथम पृष्ठ का शेष)

समक्ष शासकाल में अपनी दावेदारी पेश की थी। वहीं 9 चिकित्सक अनुपस्थित रहे थे। दावेदारी पेश करने वालों में से डॉ. बगरहट्टा, डॉ. दीपक माथुर व डॉ. विनय मल्होत्रा के नाम का चैनल बनाकर सरकार के पास भेजा गया था। चयन समिति की अनुशंसा पर डॉ. बगरहट्टा के नाम पर मुख्य मंत्री अशोक गहलोत ने मुहर लगा दी। इसके बाद रविवार को डॉ. बगरहट्टा के एसएमएस मेडिकल कॉलेज का प्रिंसिपल व निरंत्रक नियुक्त किए जाने के आदेश जारी कर दिए गए। उधर सवाई मानसिंह मेडिकल कॉलेज का प्रिंसिपल व निरंत्रक डॉ. सुधीर भंडारी का सोमवार को कार्यकाल पूरा हो रहा है। उन्हें पहले ही आरपुएचएस अस्पताल का वीसी बना दिया गया है। डॉ. बगरहट्टा सुबह 11 बजे अपना कार्यभार ग्रहण करेंगे।

### अमरावती ...

(प्रथम पृष्ठ का शेष)

पोस्ट को वॉट्सएप ग्रुप में शेयर किया था। उसी ग्रुप में आरोपी इरफान शेख भी था। बता दें कि 21 जून की रात 54 वर्षीय उमेश कोल्हे अपने मेडिकल स्टोर से स्कूटर से घर लौट रहे थे। रास्ते में एक बाइक पर सवार तीन लोगों ने उन्हें रोक लिया और हत्या कर दी। उनके बेटे और पत्नी भी साथ में ही दूसरी बाइक पर थे लेकिन वे उन्हें बचा नहीं पाए। इस मामले में सात लोगों को अब तक गिरफ्तार किया गया है जिसमें मुदस्सिर अहमद, शाहरुक पठान, अब्दुल तोफिक शेख, शोएब खान और अतीक राशिद शामिल हैं। बाकी आरोपियों की भी तलाश की जा रही है। रविवार को अमरावती में पुलिस अधिकारियों की हाई लेवल मीटिंग बुलाई गई। इस बैठक में सुरक्षा व्यवस्था की समीक्षा की गई।

### मोहन भागवत...

(प्रथम पृष्ठ का शेष)

कि, बैठक संगठन संबंधित विषयों पर केंद्रित रहती है। इसमें संघ के प्रशिक्षण वर्ग संघ शिक्षा वर्ग के वृत्त एवं समीक्षा, आगामी वर्ष की कार्ययोजना, प्रवास योजनाओं आदि विषयों पर में चर्चा होगी साथ ही संघ के शांतिवर्ष कार्य विस्तार योजना पर भी विचार-विमर्श होगा। बैठक को लेकर खेमी शक्ति मंदिर को चर्चा और से कड़ी सुरक्षा में रखा गया है।

■ **केन्द्रीय नागरिक उड्डयन मंत्रालय इस मामले में इंडिगो एयरलाइन्स को कार्यवाही की चेतावनी देते हुए जवाब तलब किया है।**

■ **इंडिगो एयरलाइन्स का इस मामले में कहना है कि, एयर इंडिया में चल रही भर्ती के कारण हमारा स्टाफ "सिक लीव" लेकर छुट्टी पर चला गया था।**

एयर इंडिया के भर्ती अभियान के लिए चले गए उद्योग के एक अधिकारी ने बताया, "एयर इंडिया के भर्ती अभियान का दूसरा चरण शनिवार को आयोजित किया गया था और सिक लीव (बीमारी की छुट्टी) लेने वाले इंडिगो के अधिकारियों केबिन क्रू सदस्य इसके लिए गए थे।"

अब विमानन नियामक, नागरिक उड्डयन महानिदेशालय ने फ्लाइट्स में

भारी देरी पर एयरलाइन से स्पष्टीकरण मांगा है। बता दें कि इंडिगो घरेलू और अंतर्राष्ट्रीय मिलाकर 1600 से अधिक उड़ानें संचालित करती है, जिनमें से आधे से ज्यादा शनिवार को देरी से चल रही थी।

घरेलू विमानन कंपनी इंडिगो ने 29 जून को कहा कि वह दिल्ली-लेह, दिल्ली-श्रीनगर और लखनऊ-पंतनगर रूट पर एक जुलाई से अतिरिक्त उड़ानें

संचालित करेगी। इंडिगो के मुख्य रणनीति और राजस्व अधिकारी संजय कुमार ने बयान में कहा था कि बड़ी हुई मांग को देखते हुए इन मार्गों पर अतिरिक्त उड़ानें संचालित करने का फैसला लिया गया है। उन्होंने कहा, "दिल्ली-लेह, दिल्ली-श्रीनगर और लखनऊ-पंतनगर मार्गों पर अपनी उड़ानों की संख्या बढ़ाकर हम खुश हैं।"

संजय कुमार ने कहा कि इंडिगो को दिल्ली-लेह मार्ग पर काफी ज्यादा मांग का सामना करना पड़ रहा है। उड़ानें करने लगेंगी। इसके अलावा लखनऊ-पंतनगर मार्ग पर भी इंडिगो की उड़ानों की काफी मांग देखी गई है। उड़ानें बढ़ने के बाद इस मार्ग पर सप्ताह में पांच उड़ानें संचालित होने लेंगी।

## कन्हैयालाल की बर्बर हत्या से आक्रोशित...

(प्रथम पृष्ठ का शेष)

हजारों लोग जुटे, जिन्होंने बारिश के बीच में ही हनुमान चालीसा के पाठ किये और 2 मिनट का मौन रखकर कन्हैयालाल को श्रद्धांजलि अर्पित की। इसके बाद सभा आयोजित हुई, जिसमें हिन्दू समाज के संत-महात्माओं और वरिष्ठ बंधुओं ने संबोधित किया।

हिन्दू समाज के लोगों ने सरकार को भी साफ चेतावनी दी कि, राजस्थान में तालीबानी घटनाओं को सहन नहीं किया जायेगा। इस तरह की घटनाओं को रोकने के लिए सरकार सख्त कदम उठाए।

दूसरी तरफ हिन्दू समाज के आक्रोश को देखते हुए जयपुर पुलिस ने एहतियात के तौर पर शहर के चम्पे-चम्पे पर करीब 2 हजार से अधिक जवान तैनात किए। ड्रोन से पूरे इलाके की निगरानी रखी गई। कमिश्नर आनंद

श्रीवास्तव के साथ कई वरिष्ठ अफसरों ने स्टेच्यू सर्किल पर पहुंचकर सुरक्षा व्यवस्था का जायजा लिया।

उधर कन्हैयालाल की बर्बर हत्या से गुस्सा हिन्दू समाज के महिला-पुरुष रविवार सुबह से ही स्टेच्यू सर्किल पर एकत्रित होने लगे थे। स्वयंसेवक संघ, विश्व हिंदू परिषद और बजरंग दल रैली में बड़ी संख्या में लोग दूर-दराज से भी जयलों के रूप में नारे लगाते हुए पहुंचे और रैली में सम्मिलित हुए। लोगों ने हत्यारों को फांसी पर लटकाए जाने की मांग की। विप्र सेना के राष्ट्रीय प्रमुख सुनील तिवारी भी सैकड़ों लोगों के साथ स्टेच्यू सर्किल पर पहुंचे।

रैली में वक्ताओं ने राज्य की कांग्रेस सरकार पर तुष्टिकरण का आरोप लगाते हुए कहा कि राजस्थान की एटीएस हत्यारों को रविवार 2 बजे तक भी एन.आई.ए. को सौंपने के बजाय खुद

के पास रखना चाहती थी, लेकिन एन.आई.ए. कोर्ट ने क्षेत्राधिकार का हवाला देते हुए ए.टी.एस. को कस्टडी देने से मना कर दिया। इसके बाद ए.टी.एस. ने एन.आई.ए. को पत्रावल करने लगे। सूरजपोल से लगे चोपड़ तक रास्ते को बंद रखा गया। सूरजपोल से ही का मोरी, रामगंज में बैरिकेड्स लगाकर रास्ता रोका गया। वाहनों की आवाजाही प्रतिबंधित रही। रैली में आए कुछ लोगों का आरोप था कि पुलिस ने अजमेर रोड पर भी कई लोगों को रोके रखा। पुलिस ने कई किलोमीटर पहले ही रास्ता रोक दिया, ताकि लोग आसानी से स्टेच्यू सर्किल पर नहीं पहुंच सकें। मंच पर संत राघवाचार्य, व्यापार मंडल अध्यक्ष किशोर टांक सहित कई संत और विभिन्न समाजों के प्रमुख पर विराजित थे। मंच संचालन वरिष्ठ पत्रकार गोपाल शर्मा ने किया।

## 'राहुल गांधी के फर्जी वीडियो मामले में भाजपा माफी मांगे'

कांग्रेस ने कहा है कि, वीडियो प्रसारित करने वाले चैनल ने तो माफी मांग ली है

नई दिल्ली, 3 जुलाई (वार्ता)। कांग्रेस ने कहा है कि उसके पूर्व अध्यक्ष राहुल गांधी की छवि खराब करने के लिए फर्जी वीडियो प्रसारित करने वाले टी.वी. न्यूज चैनल ने तो माफी मांग ली है लेकिन भाजपा के जिन नेताओं ने वीडियो को फॉरवर्ड किया है वे तुरंत माफी मांगे वरना उनके खिलाफ कानूनी कार्रवाई की जाएगी।

कांग्रेस प्रवक्ता पवन खेड़ा ने रविवार को यहां पार्टी मुख्यालय में संबाददाता सम्मेलन में कहा कि इस फर्जी वीडियो के माध्यम से गांधी की छवि बिगड़ने का प्रयास हुआ है। खबर के साथ वीडियो को प्रसारित करने वाला टी.वी. चैनल ने माफी मांग ली है लेकिन भारतीय जनता पार्टी के नेता अब भी पड़े हुए हैं इस

■ **कांग्रेस ने भाजपा नेताओं को इस मामले में कानूनी कार्यवाही की चेतावनी दी है।**

■ **उन्होंने कहा कि यह आश्चर्य की बात है कि इस फर्जी वीडियो को केंद्र सरकार में सूचना प्रसारण मंत्री रहे राज्यवर्धन राठौड़ ने भी प्रसारित किया है।**

देश समय रहते इस वीडियो को प्रचारित करने वाले नेता भी माफी मांग लें वरना उन्हें अदालतों के चक्कर

काटने पड़ेंगे। उन्होंने कहा कि यह आश्चर्य की बात है कि इस फर्जी वीडियो को केंद्र सरकार में सूचना प्रसारण मंत्री रहे भाजपा नेता राज्यवर्धन राठौड़ ने भी प्रसारित किया है।

पार्टी के इन नेताओं ने सोच समझ कर यह काम किया है और अब उन्हें इस कस्तूर के लिए माफी मांगनी पड़ेगी। प्रवक्ता ने कहा कि इस संबंध में एक व्यक्ति के खिलाफ राजस्थान में मुकदमा दर्ज कर लिया गया है। कुछ और चैनलों को भी नोटिस दिया गया है। उन्होंने चेतावनी दी कि कांग्रेस के नेता की छवि को खराब करने का वह इस तरह से प्रयास किया गया है तो ऐसा करने वाले व्यक्तियों की कई पीढ़ियों को इसकी परिणाम धुगतने होंगे।

## 'मैं कभी भी एक रैबर स्टैम्प राष्ट्रपति की तरह काम नहीं करूंगा'

विपक्ष के राष्ट्रपति पद के उम्मीदवार यशवंत सिन्हा ने कहा कि, मैं कभी भी केन्द्र सरकार को रोकने में कोई संकोच नहीं करूंगा

बेंगलुरु, 3 जुलाई (वार्ता)। राष्ट्रपति चुनाव के लिए विपक्ष के उम्मीदवार यशवंत सिन्हा ने नरेंद्र मोदी सरकार पर प्रवर्तन निदेशालय (ई.डी.), केंद्रीय जांच ब्यूरो (सी.बी.आई.), चुनाव आयोग और यहां तक कि राज्यपालों को विपक्षी दलों के खिलाफ "हथियारों" की तरह इस्तेमाल करने और संविधान के संघीय ढांचे का सम्मान नहीं करने का गंभीर आरोप लगाया है।

पूर्व केंद्रीय मंत्री व भारतीय जनता पार्टी के पूर्व नेता सिन्हा ने यह आरोप यहां कांग्रेस विधायक दल की बैठक के दौरान लगाया। आगामी राष्ट्रपति चुनाव में राष्ट्रीय जनतांत्रिक गठबंधन की उम्मीदवार द्रौपदी मुर्मू के खिलाफ विपक्षी उम्मीदवार बनने के लिए तुणमूल कांग्रेस से इस्तीफा देने वाले सिन्हा ने कांग्रेस सांसदों एवं विधायकों से समर्थन की अपील की।

इस अवसर पर कर्नाटक प्रदेश कांग्रेस के अध्यक्ष डी.के. शिवकुमार, विधानसभा में कांग्रेस विधायक दल के नेता सिद्धारमैया और परिषद में उनके

■ **उन्होंने कहा कि, उच्चतम न्यायालय ने पैगंबर मोहम्मद पर भाजपा की पूर्व प्रवक्ता नूपुर शर्मा की टिप्पणी पर एक कठोर अभियोग लगाया है, जिसमें कहा गया है कि, आपकी ढीली जीभ ने देश में आग लगा दी। उन्होंने कहा, अफसोस की बात है कि भाजपा समर्थक उनकी टिप्पणी की निंदा करने के लिए माननीय उच्चतम न्यायालय को ट्रोल कर रहे हैं।**

समकक्ष बी.के. हरिप्रसाद के साथ-साथ राज्यसभा में कांग्रेस के विपक्ष के नेता मल्लिकार्जुन खड़गे, विधानसभा में कांग्रेस के उपनेता यूटी खादर, केपीसीसी के कार्यकारी अध्यक्ष सलीम अहमद और कांग्रेस के अन्य नेता भी मौजूद थे।

सिन्हा ने बाद में मीडिया को संबोधित करते हुए आरोप लगाया कि पिछले आठ वर्षों में केंद्र में सत्तारूढ़ भारतीय जनता पार्टी सरकार ने लोकतंत्र और धर्मनिरपेक्षता पर बार-बार हमले किए हैं, जो हमारे गणतंत्र के संस्थापक सिद्धांतों का निर्माण करते हैं। उन्होंने कहा कि केंद्र ने भारत के बहु-धार्मिक समाज को विभाजित करने के लिए एक

जहरीला सांप्रदायिक प्रचार किया है।

उन्होंने कहा कि उच्चतम न्यायालय ने पैगंबर मोहम्मद पर भाजपा की पूर्व प्रवक्ता नूपुर शर्मा की टिप्पणी पर एक कठोर अभियोग लगाया है, जिसमें कहा गया है कि आपकी ढीली जीभ ने देश में आग लगा दी। उन्होंने कहा, अफसोस की बात है कि भाजपा समर्थक उनकी टिप्पणी की निंदा करने के लिए उच्चतम न्यायालय को ट्रोल कर रहे हैं।

सिन्हा ने महाराष्ट्र में शिवसेना, राकोंपा और कांग्रेस की महा विकास अघाड़ी गठबंधन सरकार को गिराने के लिए भाजपा पर जमकर निशाना साधा। उन्होंने कहा, शिवसेना के बागी

विधायकों को भाजपा शासित गुजरात और असम में सुविधाएं दी गयीं। इसने फिर से साफ कर दिया कि केंद्र को संविधान के संघीय ढांचे का कोई सम्मान नहीं है। यह राज्यों की शक्तियों का लगातार अतिक्रमण कर रहा है।

सिन्हा ने घोषणा की कि अगर वह चुने जाते हैं तो वह संविधान और अकेले संविधान के प्रति जवाबदेह होने का संकल्प लेंगे। मैं बिना किसी भय या पक्षपात के अपने अधिकार का ईमानदारी से प्रयोग करूंगा। मैं कभी भी एक रबर-स्टैम्प राष्ट्रपति की तरह काम नहीं करूंगा। उन्होंने कहा, मुझे केंद्र सरकार को रोकने में कोई संकोच नहीं होगा यदि वह किसी भी तरह से 'ऑपरेशन कमला' जैसी अपमानजनक अलोकतांत्रिक प्रथाओं को बढ़ावा देती है। इसका इस्तेमाल कर्नाटक, मध्य प्रदेश, गोवा, महाराष्ट्र और कई अन्य राज्यों में विपक्षी शासित सरकारों को अस्थिर करने के लिए किया गया था। उन्होंने कहा, मैंने यह भी घोषणा की है कि मैं देशरोह कानून को रद्द करने के लिए काम करूंगा।

### सीढ़ियों पर गिरकर चोटिल हुए लालू यादव

पटना, 3 जुलाई। राष्ट्रीय जनता दल (आर.जे.डी.) के प्रमुख और बिहार के पूर्व मुख्यमंत्री लालू प्रसाद यादव के साथ बड़ा हादसा होने की खबर आ रही है। खबर है कि लालू प्रसाद यादव पटना में राबड़ी देवी आवास में सीढ़ी चढ़ने के दौरान गिर पड़े हैं। आनन-फानन में लालू प्रसाद यादव को अस्पताल ले जाया गया, जहां डॉक्टरों ने उनका

■ **गिरने के बाद लालू यादव के दाहिने कंधे की हड्डी टूट गई है।**

इलाज किया है।

इस हादसे को लेकर बताया जा रहा है कि गिरने के बाद लालू प्रसाद यादव के दाहिने कंधे की हड्डी टूट गई है। साथ ही उनके कमर में भी चोट बताई जा रही है। लालू प्रसाद यादव का कंकड़बाग के एक प्राइवेट अस्पताल में इलाज कराया गया है। बताया जा रहा है कि प्लास्टर होने के बाद लालू प्रसाद यादव को वापसी घर ले आया गया है।

सीढ़ियों से गिरने के बाद लालू प्रसाद यादव के कंधे और कमर में चोट आई है।

## प्रदेश में कोरोना संक्रमितों की संख्या में थोड़ा बहुत उतार-चढ़ाव का क्रम जारी

राज्य में रविवार को 106 नए संक्रमित मिले, इससे पहले शनिवार को 133 रोगी पाए गए थे

-कार्यालय संबाददाता-

जयपुर, 3 जुलाई। प्रदेश में नए कोरोना संक्रमितों की संख्या में उतार-चढ़ाव का क्रम बना हुआ है। रविवार को थोड़ी गिरावट के बाद 106 नए संक्रमित मिले हैं। वहीं रिकवरी कम होने से एक्टिव केस बढ़कर साढ़े नौ सौ के करीब पहुंच गए हैं।

प्रदेश में रविवार को 11 जिलों में 106 नए संक्रमित मिले हैं। इससे पहले शनिवार को 133 रोगी पाए गए थे। इधर राजधानी जयपुर में थोड़ी वृद्धि के 49 नए मरीज मिले हैं। इसके अलावा जोधपुर में 13, भीलवाड़ा में 9, नागौर में 8, अजमेर में 7, सिरोंही में 6, उदयपुर में 4, बीकानेर व चित्तौड़गढ़ में 3-3, भीलवाड़ा और जालोर में 2-2 नए संक्रमित मिले हैं। वहीं 22 जिलों अलवर, बांरा, बाड़मेर, भरतपुर, बूंदी, चूरू, दौसा, धौलपुर, डूंगरपुर,

■ **जयपुर में थोड़ी वृद्धि के बाद 49 नए मरीज मिले हैं।**

■ **प्रदेश में फिर रिकवरी कम होने से एक्टिव केस बढ़कर साढ़े नौ सौ के करीब पहुंच गए हैं।**

गंगानाद, हनुमानगढ़, जैसलमेर, झालावाड़, बुध्नूर, करौली, कोटा, पाली, प्रतापगढ़, राजसमंद, सावा, माधोपुर, सीकर और टोंक में कोई भी नया संक्रमित नहीं मिला है।

प्रदेश में रविवार को रिकवरी में कमी आई है। इस दौरान राज्य में 71 मरीज ही ठीक हुए हैं। इसके साथ ही एक्टिव केस बढ़कर 948 हो गए हैं।

इनमें सबसे ज्यादा 410 मामले जयपुर में हैं। प्रदेश में रविवार को कोरोना से किसी भी मरीज की मौत नहीं हुई है। हालांकि राज्य में अब तक इस बीमारी से 9566 लोगों की मौत हो चुकी है।

राजधानी जयपुर में पिछले चौबीस घंटों में सबसे ज्यादा 7 नए संक्रमित मालवीय नगर में मिले हैं। इसके अलावा झोटवाड़ा में 6, वैशाली नगर में 5, जगतपुरा व टोंक रोड इलाके में 4-4, सी-स्क्रीम, जवाहर नगर, जेएलएन मार्ग, मानसरोवर, प्रताप नगर व शांती नगर में 2-2 तथा अजमेर रोड, दुर्गापुरा, जमशारामगढ़, जनता कॉलोनी, महावीर नगर, निर्माण नगर, शांति नगर, श्याम नगर, त्रिपोलिया बाजार और विद्याधर नगर में 1-1 नया संक्रमित मिला है। वहीं एक मरीज का एड्रेस गलत मिला है। इस बीमारी जिले में केवल 15 रोगी ही ठीक हुए हैं।

### तीन अमेरिकी पुलिस अधिकारियों की गोली मारकर हत्या

वाशिंगटन, 3 जुलाई (वार्ता)। अमेरिका के केंटकी प्रांत में घरेलू हिंसा के आरोपी ने तीन पुलिस अधिकारियों की गोली मारकर हत्या कर दी है।

■ **हत्या करने वाला व्यक्ति घरेलू हिंसा का भी अपराधी है।**

हिरासत में ले लिया है। प्रलांड इंड काउंटी के शेरिफ जॉन हंट ने बताया कि जब पुलिसकर्मी उस व्यक्ति पर गोली चला दी उसने अधिकारियों पर गोलियों चला दीं। उन्होंने बताया कि 166 की आबादी वाले पूर्वी केंटकी के पहाड़ी हिस्से के एक छोटे से एलन शहर में हुई इस घटना में चार अन्य लोग भी घायल हुए हैं।

## जम्मू में ग्रामीणों ने...

(प्रथम पृष्ठ का शेष)

राजौरी जिले में आई.ई.डी. विस्फोट के कम से कम तीन मामलों में शामिल रहा है। प्रारंभिक पड़ताल के दौरान यह पता चला है कि दोनों आतंकवादियों पाकिस्तानी लश्कर-ए-तैयबा सलमान के संपर्क में थे।

उपराज्यपाल मनोज सिन्हा ने ग्रामीणों के साहस की सराहना की है। उन्होंने कहा, क्षेत्र को अस्थिर करने की दृष्टि से, आतंकवाद को पुनर्जीवित करने के प्रयास किए जा रहे हैं, लेकिन क्षेत्र के लोग इन प्रयासों के पूरी तरह से खिलाफ हैं। वे इस क्षेत्र को पिछले कुछ दशकों के काले युग में नहीं जाने देने के लिए दृढ़ हैं, जहां धर्म के नाम पर बेगुनाहों को मारा जाता था। अधिकारी ने कहा, लोगों ने अब इन आतंकवादियों को पकड़ने के लिए इसे अपने ऊपर ले लिया है।

## प्रधानमंत्री मोदी ने हैदराबाद को भाग्यनगर कहकर संबोधित किया

इसके बाद चर्चा होने लगी है कि, क्या अब इस प्राचीन शहर हैदराबाद का नाम भी बदलने वाला है

हैदराबाद, 3 जुलाई। प्रधानमंत्री नरेंद्र मोदी ने हैदराबाद में चल रहे भाजपा की दो दिवसीय राष्ट्रीय कार्यकारिणी की बैठक को संबोधित किया। बैठक के आखिरी दिन प्रधानमंत्री मोदी ने हैदराबाद को भाग्यनगर कह कर संबोधित किया। जिसके बाद से अब यह चर्चा शुरू हो गई है कि क्या अब इस शहर का नाम भी बदलने वाला है। प्रधानमंत्री ने कहा कि, हैदराबाद भाग्यनगर है जो हम सभी के लिए एक अहमियत रखता है। सरदार पटेल ने अखंड भारत की नींव रखी और अब इसे आगे ले जाने की जिम्मेदारी भाजपा की है। उन्होंने कहा प्रधानमंत्री ने आज बहुत ही विस्तार से

■ **प्रधानमंत्री मोदी ने हैदराबाद में चल रही भाजपा की राष्ट्रीय कार्यकारिणी की बैठक को अंतिम दिना संबोधित किया।**

हैदराबाद भाग्यनगर है जो हम सभी के लिए एक अहमियत रखता है। सरदार पटेल ने अखंड भारत की नींव रखी और अब इसे आगे ले जाने की जिम्मेदारी भाजपा की है। उन्होंने कहा प्रधानमंत्री ने आज बहुत ही विस्तार से

भागजा के लिए अवसर, भाजपा के इतिहास विकास की यात्रा, भाजपा का भविष्य और देश के प्रति हमारे दायित्व के बारे में बात की। उन्होंने कहा, बैठक को संबोधित करते हुए प्रधानमंत्री मोदी ने भाजपा के तेजी से विस्तार का उल्लेख करते हुए तेंगेगाना, प. बंगाल, केरल जैसे राज्यों में सभी पार्टी कार्यकर्ताओं के साहस की बहुत गर्व से सराहना की। प्रधानमंत्री मोदी ने विभिन्न दलों के बारे में बात की जो अपने अस्तित्व के लिए लड़ रहे हैं और हमें न तो उन पर हंसना चाहिए और न ही उनका मजाक उड़ाना चाहिए।